

Биз эми кезикпейбиз

Жүрөктү тең экиге бөлүп салып,
Сүйүүнүн кош канатын кайрып алып.
Биз эми эки жээкте калган кайык,
Сүзүүгө дарманы жок алсыз талып.

Буроосу комузумдун кетти жанып,
Суроосу жүрөгүмдүн жоопсуз калып.
Тагдырды биз ушундай түзүп алдык,
Таалайдын кут үйүнө бүлүк салып.

Биз эми кезикпейбиз күлкү чачып,
Бакыттын ак сарайын эркин ачып.
Санаалар жашай берет түрмөктөлүп,
Тирүүлүк дайрасында алсыз агып.